

Programm ta' Hidma 2016 – Punti ewlenin

L-ECHA taħdem għall-użu sigur tas-sustanzi kimiċi. Hija timplimenta l-legiżlazzjoni tal-Unjoni Ewropea dwar is-sustanzi kimiċi għall-benefiċċju tas-saħħa tal-bniedem u l-ambjent kif ukoll għall-innovazzjoni u l-kompetittività.



Dritt tal-awtur © Fotolia

L-Aġenzija tgħin lil kumpaniji biex jikkonformaw mal-legiżlazzjoni, tawvanza l-użu sigur tas-sustanzi kimiċi, tipprovdi informazzjoni dwar is-sustanzi kimiċi u tindirizza sustanzi kimiċi ta' tħassib.

Fl-2016, il-prijoritajiet tal-ECHA huma ddefiniti mill-erba' għanijiet strateġiċi tagħha.

1

Il-massimizzazzjoni tad-disponibbiltà ta' informazzjoni ta' kwalità għolja għal manifattura u użu b'mod sigur ta' sustanzi kimiċi

L-2016 hija sena kruċjali għall-preparazzjoni tal-aħħar data ta' skadenza għar-registrazzjoni ta' REACH. Sal-2018, il-kumpaniji li jimmanifatturaw jew jimpurtaw is-sustanzi kimiċi ta' tunnellata waħda jew aktar kull sena jeħtieġu li jkunu rreġistraw is-

sustanzi tagħhom. Hafna minn dawn ir-registranti huma kumpaniji ta' daqs żgħir u medju.

Ngħinu lill-industrija tkun konformi

Sabiex tgħin lill-kumpaniji jippreparaw ir-registrazzjonijiet tagħhom, l-ECHA sejra tniedi generazzjoni ġdida ta' għodod tal-IT faċli għall-utent għall-preparazzjoni u l-prezentazzjoni tad-dossier. Aktar appoġġ imfassal għall-SMEs ser ikun ipprovdut permezz ta' gwidi prattiċi, dokumenti ta' gwida u n-netwerk ta' helpdesks nazzjonali. Dan jippermetti lill-ECHA sabiex tistieden registranti ġodda sabiex jibdwu jipprezentaw dossiers għad-data tal-iskadenza tal-2018 fl-2016.

Ġew żviluppanti għodod u mudelli ta' appoġġ oħrajn ma' msieħba fl-industrija għal utenti downstream ta' sustanzi kimiċi u registranti. Dawn sejrjn jgħinu

sabiex jghaddu informazzjoni dwar l-użu ta' sustanzi u kundizzjonijiet għall-użu fil-katina tal-provvista.

Il-verifika ta' sustanzi li huma importanti

Sabiex ittejjeb is-sigurtà tas-sustanzi kimiċi, l-ECHA tivverifika d-dossiers tar-registrazzjoni għall-konformità. Hi tiffoka fuq is-sustanzi li huma l-aktar importanti għas-saħħa tal-bniedem u l-ambjent.

L-ECHA thegħgeġ kumpaniji sabiex itejbu u jaġġornaw id-dossiers tar-registrazzjoni tagħhom. L-Aġenzija tħabbar minn qabel sustanzi li potenzjalment huma magħżulin għall-verifika tal-konformità.

L-ECHA tivvaluta wkoll il-proposti kollha sabiex tivverifika s-sustanzi fuq l-annimali vertebrati. Sal-1 ta' Ġunju 2016, sejra tlesti l-eżaminazzjoni tal-proposti tal-ittejtjar kollha pprezentati għad-data tal-iskadenza tar-registrazzjoni tal-2013.

Baži ta' data: informazzjoni dwar is-sustanzi kimiċi

Sabiex tiżviluppa l-baži tad-data unika tagħha dwar is-sustanzi kimiċi, l-ECHA sejra tkompli ttejjeb l-aċċessibilità u l-faċilità tal-użu tad-data għall-utent. Dan ifisser informazzjoni dwar 120 000 sustanza kimika, inkluż data dwar il-karatteristiċi intrinziċi tas-sustanzi, il-perikli, l-użi u l-istatus regolatorju fi tqassim aċċessibbli faċilment.

2 Il-mobilizzazzjoni tal-awtoritajiet sabiex jużaw l-informazzjoni b'intelliġenza sabiex jidentifikaw u jindirizzaw sustanzi kimiċi ta' thassib

L-ECHA u l-awtoritajiet tal-Istati Membri jiskrinjaw il-bažijiet tad-data tal-ECHA u jidentifikaw sustanzi kimiċi potenzjalment perikolużi. Huma jiddeċiedu dwar l-istrument xieraq għall-evalwazzjoni (kontroll ta' konformità jew evalwazzjoni tas-sustanza) jew miżuri ta' ġestjoni tar-riskju (restrizzjonijiet, awtorizzazzjoni jew klassifikazzjoni u tikkettar armonizzati) sabiex jindirizzaw it-thassib. Fl-2016, huwa mistenni li hafna aktar sustanzi jkunu kkontrollati minn dawn il-miżuri.

L-ECHA tantiċipa numru kbir ta' applikazzjonijiet għall-awtorizzazzjoni dwar l-użu ta' sustanzi kimiċi perikolużi fl-2016. Qabel ma tipprepara l-opinjoni dwar l-awtorizzazzjoni, l-Aġenzija sejra tippromwovi l-konsultazzjonijiet pubbliċi b'mod attiv sabiex tiġbor informazzjoni dwar sustanzi jew tekniki alternattivi, inqas perikolużi minn partijiet terzi.

3

L-indirizzar tal-isfidi xjentifiċi billi sservi bħala l-qalba għall-bini tal-kapaċità xjentifika u regolatorja tal-Istati Membri, l-istituzzjonijiet Ewropej u atturi oħra

L-ECHA tiżviluppa l-kapaċità xjentifika tagħha skont l-istrateġija ta' xjenza regolatorja. Fl-2016, dan jinkludi fost affarijiet oħra qafas ta' valutazzjoni read-across għal punti aħħarija ambjentali; xogħol fuq l-aċċettazzjoni regolatorja dwar metodi godda tal-ittejtjar li jgħinu sabiex jiġi evitat l-ittejtjar fuq l-annimali; u t-titjib tal-kwalità tad-data dwar nanomaterjali f'dossiers tar-registrazzjoni.

STIMI GHALL-2016

Massimizzazzjoni tad-disponibilità ta' data ta' kwalità għolja

Dossiers ta' registrazzjoni pprezentati (inkluż l-aġġornamenti)	10 000
Mistoqsijiet (relatati mar-registrazzjoni)	1 600
Talbiet għal isem alternattiv	100
Notifikazzjonijiet għal PPOD (Riċerka u żvilupp orjentati lejn prodotti u proċessi)	300
Deċizzjonijiet dwar kontrolli tal-konformità	180
Deċizzjonijiet tal-proposta ta' ttejtjar	250
Eżaminazzjonijiet ta' segwitu għall-valutazzjoni tad-dossier	350

Il-mobilizzazzjoni tal-awtoritajiet sabiex jidentifikaw u jindirizzaw sustanzi kimiċi ta' thassib

Evalwazzjonijiet konklużi dwar is-sustanzi	45
Proposti għal restrizzjoni	10
Proposti għall-identifikazzjoni ta' sustanzi ta' thassib serju hafna	20
Proposti għall-klassifikazzjoni u t-tikkettar armonizzati	60
Applikazzjonijiet tal-awtorizzazzjoni	60

4

It-thaddin tal-kompiti legiżlattivi preżenti u godda b'effiċjenza u b'effettività, filwaqt li jkun hemm addattament għal limiti godda fuq ir-riżorsi

L-ECHA tiżviluppa s-sistemi tal-IT tagħha kemm sabiex tappoġġja l-industrija kif ukoll sabiex tarmonizza l-proċessi amministrattivi interni tagħha.

Il-Bijoċidi

L-ECHA tappoġġja l-Istati Membri fil-hidma tagħhom taħt il-programm tar-reviżjoni tas-sustanzi attivi taħt ir-Regolament dwar il-Prodotti Bijoċidali u fil-preparazzjoni tal-opinjoni relatati mill-Kumitat dwar il-Prodotti Bijoċidali. L-Aġenzija tishaq għal mudell effikaċi għall-ġestjoni tal-awtorizzazzjoni tas-sustanzi attivi u prodotti bijoċidali. Sejra tiffinalizza l-gwida għall-industrija wkoll.

Rapport dwar l-implimentazzjoni ta' REACH.

L-ECHA tipproduċi t-tieni rapport ta' hames snin tagħha dwar l-operat tar-regolamenti REACH u CLP. L-enfasi ser tkun fuq proposti dwar kif tagħmel il-legiżlazzjoni taħdem b'mod aktar effiċenti u effikaċi fil-futur.

Għoti ta' appoġġ speċifiku għal SMEs

L-ECHA tappoġġja intrapriži ta' daqs żgħir u medju li jkunu qed jippreparaw għad-data tal-iskadenza ta' REACH 2018 permezz ta'

- paġni elettronici ddedikati, webinars u gwidi għal registranti godda
- għodod u mudelli għal utenti downstream - il-kumpaniji li jużaw is-sustanzi kimiċi
- it-titjib tal-informazzjoni dwar is-sustanzi kimiċi
- l-għoti ta' gwida u dokumenti relevanti oħra fi 23 lingwa tal-UE

Alternattivi għall-ittejtjar fuq l-annimali

L-ECHA tippromwovi metodi alternattivi tal-ittejtjar u taħdem sabiex tiżgura li l-ittejtjar fuq l-annimali jintuża mill-industrija bħala l-aħħar soluzzjoni. Din tinkludi fost l-oħrajn

- l-għoti tal-pariri dwar ittejtjar ġdid u metodi ta' valutazzjoni li jistgħu jintużaw għad-data tal-iskadenza tar-registrazzjoni tal-2018
- l-aġġornamenti ta' dokumenti ta' gwida b'alternattivi għall-ittejtjar fuq l-annimali
- l-eżaminazzjoni tal-proposti tal-ittejtjar kollha fid-dossiers tar-registrazzjoni sabiex jiġi żgurati li l-ġenerazzjoni ta' informazzjoni tkun imfassla għal bżonnijiet vera ta' informazzjoni u li jiġi evitat ittejtjar mhux neċessarju fuq l-annimali

STIMI GHALL-2016

Il-Bijoċidi

Sustanzi attivi li jridu jiġu vvalutati	50
Applikazzjonijiet għal Awtorizzazzjoni mill-Unjoni	8
Applikazzjonijiet għal fornituri ta' sustanzi attivi	35
Applikazzjonijiet għal ekwivalenza teknika u similarità kimika	30

PIC

Notifikazzjonijiet PIC	6 300
------------------------	-------


Oħrajn

Mistoqsijiet għall-helpdesk	7 950
Kontrolli dwar id-daqs tal-kumpaniji	250
Appelli pprezentati	26



ORGANIGRAMMA MINN FRAR 2015

- Korpi tal-ECHA
- Unità
- Direttur Eżekuttiv
- Persunal
- Direttorat



DAQQA T'GHAJN LEJN L-ECHA

- Madwar 600 persunal minn ħafna mill-pajjiżi tal-UE
- 4 kumitati xjentifiċi b'esperti minn 28 Stat Membru u 2 Stati taż-ŻEE
- Forum tal-awtoritajiet nazzjonali tal-infurzar
- Baġit ta' EUR 107 miljun għall-2016



Programm ta' Hidma 2016
echa.europa.eu/publications

